



खबर संक्षेप

करवा चौथ पर महिलाओं ने किया चांद का दीदार



जशपुर। पति की लंबी आयु के लिए निर्जला व्रत कर चांद का दीदार करती महिला।

ईट लोड ट्रेक्टर उल्टा पानी मोड़ पर पलटा, एक की मौत

मैनपाट। मैनपाट उल्टा पानी मोड़ के समीप ईट लोड ट्रेक्टर अनियंत्रित होकर सड़क किनारे गड्ढे में पलट गया। दुर्घटना में सवार एक युवक की मौके पर ही मौत हो गई जबकि दूसरा युवक गंभीर रूप से घायल हो गया। घायल युवक का स्थानीय अस्पताल में उपचार जारी है। जानकारी के अनुसार डॉ.के.के.सरा निवासी गणेश उर्फ बबलू यादव गत दिन गांव के ही उमाशंकर यादव के साथ ट्रेक्टर में ईट लेने ग्राम दरिमा खजुरी की ओर गए थे। दोपहर लगभग 2.40 बजे ट्रेक्टर में ईट लोड कर डॉ.के.के.सरा वापस आ रहे थे। जैसे ही ट्रेक्टर सवार नागाडाड उल्टा पानी के मोड़ के समीप पहुंचे तभी चालक उमाशंकर यादव वाहन से नियंत्रण खो बैठा जिससे ईट लोड ट्रेक्टर अनियंत्रित होकर सड़क किनारे गड्ढे में पलट गया जिससे दोनों गंभीर रूप से घायल हो गए। इधर मार्ग से गुजर रहे सरगुजा सांसद चिंतामणि महाराज ने घायलों को देख तत्काल पीएचसी कमलेश्वर में भर्ती कराया गया जहां चिकित्सकों ने जांच उपरांत गणेश उर्फ बबलू को मृत घोषित कर दिया।

जगह जगह पुष्पवर्षा कर किया गया मृत्यु स्वागत

आरएसएस ने पथ संचलन कर किया नगर भ्रमण

हरिभूमि न्यूज ▶▶ कोतबा

राष्ट्रीय स्वयंसेवक संघ जिला कांसाबेल के तत्वावधान में विजयादशमी के उल्लेख में रविवार को कोतबा नगर में पथ संचलन निकाला गया। विजयदशमी उत्सव व संघ की स्थापना के 99 वर्ष पूर्ण होकर शताब्दी वर्ष में प्रवेश करने के अवसर पर शख पूजन कर विजयादशमी उत्सव मनाया गया। इस दौरान पथ संचलन में नगर एवं आस पास के पथलगांव, बागबहार, कांसाबेल क्षेत्रों के सैकड़ों स्वयंसेवकों ने भाग लिया।

राष्ट्र स्वयंसेवक संघ के पथ संचलन का नगर में जगह-जगह समाजसेवियों, माताओं, बहनों सहित दुर्गा वाहिनी ने पुष्पवर्षा कर स्वागत किया। पथ संचलन से पहले सभी स्वयंसेवक पारंपरिक वेशभूषा धारण कर दण्ड, अस्त्र, शख सहित नगर के तिलगोड़ा प्रांगण में एकत्रित हुए। यहां संघ के



पदाधिकारियों ने विजयादशमी पर्व के बारे में स्वयंसेवकों को विस्तार से बताया। इसके साथ ही संघ को मजबूत करने व गांव-गांव तक संगठन के विस्तार को लेकर चर्चा की। मुख्य वक्ता देवेन्द्र सिंह विभाग सह सेवा प्रमुख सरगुजा ने स्वयंसेवकों को बताया कि यह

संगठन भारतीय संस्कृति और नागरिक समाज के मूल्यों को बनाए रखने व आदर्शों को बढ़ावा देता है और बहुसंख्यक हिंदू समुदाय को मजबूत करने के लिए हिंदुत्व की विचारधारा का प्रचार करता है। इसका ध्येय मातृभूमि के लिए निःस्वार्थ सेवा भाव से कार्य

करना है। प्रार्थना व भगवा ध्वज प्रणाम के बाद कदम-कदम मिलाकर बैंड बाजा की धुन में पथ संचलन निकाला गया। पथ संचलन तिलगोड़ा प्रांगण से प्रारंभ होकर, चौहान पारा, राम मंदिर पारा खड़िया पारा, खालपारा, चट्टानपारा से गंझुपारा से मुख्य मार्ग में परशुराम चौक, बस स्टैंड, रायगढ़िया चौक से कारगिल चौक, झिंगरेल पारा होकर पुनः तिलगोड़ा मैदान में पथ संचलन का समापन किया गया। कार्यक्रम में मुख्य रूप नगर भ्रमण के दौरान जगह जगह घरों के आगे कलश दीप जलाकर पुष्पवर्षा कर स्वागत किया जा रहा था। इस दौरान सुरक्षा व्यवस्था बनाए रखने के लिए कोतबा पुलिस चौकी प्रभारी राकेश सिंह पुलिस बल के साथ तैनात रहे। पथ संचलन के दौरान भी पुलिस बल साथ-साथ मौजूद रहा। कार्यक्रम में मुख्य अतिथि के रूप में विजय शंकर चौधरी मुख्य अतिथि ने कहा कि आज समाज में ▶▶ शेष पेज 4 पर



सीएम की अध्यक्षता में बैठक 22 को कलेक्टर व एसपी ने लिया जायजा

जशपुर। मुख्यमंत्री विष्णु देव साय की अध्यक्षता में 22 अक्टूबर को मयाली नेचर कैम्प में क्षेत्र आदिवासी प्राधिकरण की बैठक आयोजित की गई है।

कलेक्टर डॉ. रवि मित्तल और पुलिस अधीक्षक शशि मोहन सिंह ने आज मयाली नेचर कैम्प की तैयारी का जायजा लिया। और अधिकारियों को आवश्यक दिशा-निर्देश दिए। बैठक में मंत्रियों के साथ सरगुजा प्राधिकरण के सदस्य भी शामिल होंगे। कलेक्टर ने व्यवस्था चुस्त दुरुस्त करने के निर्देश दिए हैं। तैयारी में किसी भी प्रकार की कमी नहीं होने की बात कही है। कलेक्टर और एसपी ने मयाली झील में वोटिंग करके सुरक्षा व्यवस्था की जानकारी ली। प्रवेश द्वार मचान, वोटिंग एरिया, डेम में बैटक व्यवस्था, लाइटिंग, बैरिकेटिंग, ▶▶ शेष पेज 4 पर

पशु तस्करी कर झारखंड की ओर ले जा रहे तस्करो से पुलिस ने 5 मवेशियों को बचाया

जशपुर। पुलिस ने पांच मवेशियों को तस्करो से बचाने में सफलता पाई है। तस्करो अंधेरे का फायदा उठाकर भागने में कामयाब हो गए। पुलिस ने अज्ञात आरोपियों के विरुद्ध छग कृषि पशु परि. अधिनियम 4, 6, 10 एवं पशु क्रूरता अधिनियम 2010 की धारा 11 का अपराध पंजीबद्ध कर विवेचना में ले लिया है। पुलिस के अनुसार 19 अक्टूबर के रात्रि में मुखबिर से सूचना मिली कि ग्राम फतेहपुर जरिया के रास्ते अज्ञात पशु तस्करो मवेशियों को तस्करी करते हुए झारखंड की ओर ले जा रहे हैं। इस सूचना पर तत्काल थाना सिटी कोतवाली जशपुर से पुलिस टीम द्वारा मौके पर जाकर घेराबंदी किया गया। घेराबंदी के दौरान अंधेरे का फायदा उठाकर पशु तस्करो वहां से भाग गए।



जबकी 5 मवेशियों को बरामद कर सुरक्षा रखवाया गया है।

जल्द होगी गिरफ्तारी

पशु तस्करो के खिलाफ अभियान जारी है। 5 मवेशियों को तस्करी होने से बचाया गया है। फरार तस्करो की पतासाजी की जा रही है, आरोपी जल्द गिरफ्तार होंगे। -शशिमोहन सिंह पुलिस अधीक्षक, जशपुर

मोतियाबिंद मुक्त अभियान के तहत जिले में 94 मरीजों का हुआ सफल ऑपरेशन

जशपुर। जिले में मोतियाबिंद मुक्त अभियान अंतर्गत 19 एवं 20 अक्टूबर को 94 मरीजों का सफल ऑपरेशन किया गया। जिसमें जिला चिकित्सालय जशपुर में 60 तथा सिविल अस्पताल पथलगांव में 34 मरीजों की सर्जरी विजिटिंग सर्जन डॉ. मधुरीमा पैकरा जिला चिकित्सालय कोरिया, डॉ. रजत टोपों जिला चिकित्सालय अंबिकापुर एवं स्थानीय नेत्र सर्जन डॉक्टर अनिता मिंज सिविल अस्पताल पथलगांव एवं डॉ. सीपी एक्का जिला चिकित्सालय जशपुर के द्वारा किया गया। कलेक्टर के निर्देशानुसार व मुख्य चिकित्सा अधिकारी के मार्गदर्शन में मोतियाबिंद सर्जरी का आयोजन प्रत्येक सप्ताह विजिटिंग एवं स्थानीय सर्जन द्वारा ऑपरेशन का संपादन किया जा रहा है।



जिसके तारतम्य में शनिवार 26 अक्टूबर को सिविल अस्पताल पथलगांव व जिला चिकित्सालय जशपुर में मोतियाबिंद ऑपरेशन शिविर का आयोजन किया जाएगा। मुख्य चिकित्सा एवं स्वास्थ्य अधिकारी डॉ. घनश्याम सिंह जात्रा ने बताया कि इसके तहत जिला व सिविल अस्पताल पथलगांव में मोतियाबिंद सर्जरी हो रहा है।

कलेक्टर ने जम्बूरी टीम से चार दिन के सफर का जाना अनुभव

जशपुर। देश देखा जशपुर जम्बूरी टीम से चार दिन के सफर का अनुभव जानने कलेक्टर पहुंचे। कलेक्टर ने युवाओं से संवाद कर उनके अनुभव को जाना। जम्बूरी टीम के युवाओं ने कलेक्टर से पूछा कि आपको आइडिया आया कैसे। युवाओं ने कहा कि यह कार्यक्रम शानदार और रोमांचक भर रहा है। अपने जिन्दगी के बेहतरीन पल जशपुर की सुंदर वादियों में बिताए हैं। हम सब जशपुर की बहुत सारी यादें साथ लेकर जा रहे हैं। जिला प्रशासन द्वारा आयोजित जशपुर जम्बूरी छत्तीसगढ़ के साथ अन्य राज्य के युवाओं को जोड़ने का बेहतर तरीका है। कलेक्टर ने जशपुर जम्बूरी के उद्देश्य बताए। यहाँ के विकास, पर्यटन को बढ़ाने, आदिवासी संस्कृति को लोगों तक



पहुंचाने उनके रीति रिवाज, कला संस्कृति, लोक नृत्य, पारंपरिक धरोहर, पारंपरिक व्यंजन, रहन सहन से परिचित कराना है। उन्होंने कहा कि मुख्यमंत्री पर्यटन को बढ़ावा देने के लिए प्रयास कर रहे हैं। उसी उद्देश्य को लेकर जशपुर जम्बूरी एक छोटा सा प्रयास था। आने वाले समय में हम इसे और बेहतर करने का प्रयास करेंगे।

New Generation[®]
THE COMPLETE FAMILY STORE

Raipur | Bilaspur
BRINGING THE LATEST STYLES
FOR EVERY MEMBER OF YOUR FAMILY.



त्यौहारों पर उपहारों की बरसात
आपको मिलेगी आकर्षक सौगात


ज्यादा कूपन पर निश्चित उपहार
वीकली ड्रा - हर 1 कूपन पर जीतने के 3 मौके
जनवरी में बम्पर ड्रा

जीतो
डोल
बजा के

01 Oct 2024 - 12 Jan 2025

पाईये हर ₹3000 की शॉपिंग पर 1 कूपन

101 COUPON



DIAMOND RING

75 COUPON



GOLD RING

51 COUPON



3 TROLLEY BAGS (SMALL, MEDIUM, LARGE)

41 COUPON



LARGE SIZE (75 CM) TROLLEY BAG

31 COUPON



MEDIUM SIZE (66 CM) TROLLEY BAG

21 COUPON




SMALL SIZE (55 CM) TROLLEY BAG

11 COUPON



DUFFLE BAG

* T&C Apply



'सिंघम अगेन' का पहला गाना जय बजरंगबली रिलीज

मुंबई। बहुप्रतीक्षित रोहित शेट्टी की कॉपी यूनिवर्स फिल्म 'सिंघम अगेन' का पहला गाना 'जय बजरंगबली' रिलीज हो गया है। हनुमान चालीसा से प्रेरित और अपने वीडियो में रामायण के संदर्भों को प्रदर्शित करने वाला यह शक्तिशाली ट्रैक त्योहारी सीजन के लिए बिल्कुल उपयुक्त है। यह गाना अपने आध्यात्मिक सार और हाई-एनर्जी बीट्स के साथ धूम

मचाने के लिए तैयार है। गाना रिलीज होते ही यूट्यूब पर छा गया है और इसके व्यूज तेजी से बढ़ रहे हैं। 'जय बजरंगबली' गाने को कई प्रतिभाशाली गायकों ने अपनी आवाज दी है। इनमें श्रीकृष्ण, करीमुल्लाह, अरुण कौंडिन्य, चैतू सत्संगी, श्री साई चरण, सुधांशु, रिशेश जी राव, सात्विक जी राव, पृथ्वी चंद्रा आदि शामिल हैं।

लाइफ Style

श्रद्धा

जितना हो सके, उतना रहना चाहिए रियल एजेंसी नई दिल्ली

श्रद्धा कपूर फिल्मों में बेहतरीन अभिनय करने के लिए जानी जाती हैं। हाल ही में उनकी फिल्म 'स्त्री-2' भी काफी चर्चा में रही, इस फिल्म ने बॉक्स ऑफिस पर बहुत अच्छा बिजनेस किया। फिल्म में उनके अभिनय से समीक्षक और दर्शक दोनों ही प्रभावित हुए।

एक तरफ श्रद्धा जहां अपनी एक्टिंग के जरिए दर्शकों का भरपूर मनोरंजन करने की कोशिश करती हैं। वहीं सोशल मीडिया पर भी अपने फैस से कनेक्ट रहती हैं। सोशल मीडिया प्लेटफॉर्म इंस्टाग्राम पर उनके फॉलोइंग की बात की जाए तो उन्हें 9 करोड़ 36 लाख लोग फॉलो करते हैं। इस तरह से वह इंस्टाग्राम पर सबसे ज्यादा फॉलो की जाने वाली भारतीय अभिनेत्री बन गई हैं। इस उपलब्धि के बारे में श्रद्धा कहती हैं कि वह खुद को इंस्टाग्राम जैसे सोशल मीडिया प्लेटफॉर्म पर रियल रखने की कोशिश करती हैं। वह कहती हैं, 'मैंने सोचा भी नहीं था कि सोशल मीडिया पर सबसे ज्यादा फॉलोअर होना इतनी बड़ी बात होगी। दरअसल, लोग हमें ज्यादा से ज्यादा देखना चाहते हैं, इसलिए जितना हो सके, उतना रियल रहना चाहिए। जो आप हैं, वह सोशल मीडिया पर दिखाना चाहिए।' इस सोशल मीडिया प्लेटफॉर्म पर वह अपने फैस के साथ कनेक्ट भी होती हैं, कमेंट सेक्शन में उनकी बातों के जवाब भी देती हैं। इस तरह अपने फैस से कनेक्ट रहने के कारण ही, उनकी फैन फॉलोइंग लगातार बढ़ती रहती है। श्रद्धा कहती हैं, 'इंस्टाग्राम के कमेंट सेक्शन में बहुत ही एंटरटेनिंग लोग होते हैं, मुझे उनके कमेंट पढ़कर बड़ा मजा आता है।'



हॉलीवुड मसाला

नए जॉन-जेन की तलाश में मेकर्स



लॉस एंजिल्स। इस साल की शुरुआत में ही प्रोड्यूसर वॉडिओ पर एक सीरीज 'मिस्टर एंड मिसेज रिश्ता' रिलीज हुई थी। इंटरेस्टिंग स्टोरीलाइन, डायरेक्शन और बेहतरीन एक्टिंग का मिश्रण इस सीरीज में दर्शकों को देखने को मिला था, इसलिए इस सीरीज को काफी पसंद किया गया था। यही वजह है कि दर्शकों को इसके अगले सीजन का बेसबी से इंतजार है। दर्शकों का यह इंतजार जल्द ही खत्म हो सकता है। क्योंकि हाल ही में इस सीरीज के मेकर्स ने अनाउंस किया है कि वह सीरीज के लीड कैरेक्टर जेन और जॉन के लिए नए चेहरों की तलाश कर रहे हैं।



धूम मचाने आ रहा है पीटर पार्कर...

लॉस एंजिल्स। मार्वल सिनेमैटिक यूनिवर्स के फैस के लिए बड़ी खुशखबरी है। टॉम हॉलैंड और जेंडया के साथ 'स्पाइडर मैन 4' की तैयारी शुरू हो गई है। दोनों एक्टर्स ने फिल्म की रिफ्ट का पहला ड्राफ्ट भी पढ़ लिया है। टॉम ने कहा कि यह बहुत ही रोमांचक है। लेकिन, इस पर अभी काम करने की जरूरत है। मार्वल के फैस के लिए एक खुशखबरी है। टॉम हॉलैंड ने हाल ही 'स्पाइडर मैन 4' को लेकर दिलचस्प खुलासा किया है। उन्होंने बताया है कि कुछ हफ्ते पहले ही उन्होंने अपनी को-स्टार जेंडया के साथ 'स्पाइडर मैन 4' की स्क्रिप्ट का फर्स्ट ड्राफ्ट पढ़ा है। मार्वल सिनेमैटिक यूनिवर्स अपने फेज-5 में है। एमसीयू की पिछली फिल्म 'डेडपूल 2' बंद बुकरींग सुपरहिट रही है। टॉम हॉलैंड ने रिच रोल पॉडकास्ट में 'स्पाइडर मैन' फ्रेंचाइज की अगली फिल्म का जिक्र किया है।



प्रियंका ने वेस्टर्न लुक में ढाया कहर

नई दिल्ली। प्रियंका चोपड़ा की प्रोडक्शन फिल्म 'पानी' रिलीज हो चुकी है। इस मराठी ड्रामा का निर्देशन अदिनाथ एम कोठारे ने किया है, जो इस फिल्म में मुख्य भूमिका में भी हैं। फिल्म में आदिनाथ समेत रुचा वैद्य, सुबोध भावे, राजित कपूर, किशोर कदम, नितिन दीक्षित, सचिन गोस्वामी, मोहनबाई, श्रीपद जोशी और विकास पांडुरंग पाटिल भी प्रमुख भूमिकाओं में हैं। बीती रात मुंबई में 'पानी' की भव्य स्क्रिनिंग आयोजित की गई, जिसमें देसी गर्ल परिवार के साथ शिरकत करती नजर आईं। प्रियंका चोपड़ा ने एक चमकदार बेज रंग का गाउन पहनकर सारी लाइमलाइट चुरा ली। उन्होंने अपने आउटफिट को डायमंड ईयरिंग, स्टेटमेंट ब्रेसलेट और सिल्वर हाई हील्स के साथ स्टाइल किया था। डीवा ने अपने लुक को ग्लैम मेकअप और एक स्लीक बन के साथ पूरा किया।



सनी की फिल्म 'जाट' की शूटिंग शुरू

मुंबई। सनी देओल की पाइपलाइन में कई चर्चित फिल्मों हैं। सनी ने अगली फिल्म के लिए साउथ के सफल निर्देशक गोपीचंद मालिनी के साथ हाथ मिलाया है। शुरू में 'एसडीजीएम' नाम से चर्चित इस फिल्म का आधिकारिक शीर्षक 'जाट' है। फिल्म निर्माता 'जाट' के लिए गणतंत्र दिवस 2025 सप्ताहांत रिलीज का लक्ष्य बना रहे हैं। मैत्री मूवी मेकर्स ने अभिनेता के धाकड़ पोस्टर के साथ कैप्शन में लिखा, 'बड़े पैमाने पर कार्रवाई के लिए राष्ट्रीय परिषद वाले व्यक्ति का परिचय।' सनी जाट के रूप में जुड़ गए हैं। मास एक्शन एंटरटेनर विशेषज्ञ के रूप में प्रख्यात गोपीचंद मालिनी वर्तमान में अपने करियर की अब तक की सबसे महत्वाकांक्षी फिल्म का निर्देशन कर रहे हैं। सनी देओल की मुख्य भूमिका वाली इस फिल्म की शूटिंग वर्तमान में हैदराबाद में की जा रही है।

टीवी मसाला



सालों बाद बिग बी ने पूरी की विद्या बालन की ख्वाहिश...

नई दिल्ली। विद्या बालन और कार्तिक आर्यन हाल ही में अमिताभ बच्चन के शो कौन बनेगा करोड़पति 16 में आए। दोनों अपनी अपकॉमिंग फिल्म भूल भुलैया 3 के प्रमोशन के लिए आए थे। तीनों ने साथ में काफी मस्ती की। इस दौरान का एक प्रोमो सामने आया है जिसमें विद्या, बिग बी से अपने दिल की बात करती हैं। वह कहती हैं कि बिग बी को लेकर उनकी एक ख्वाहिश थी जो अधूरी रह गई थी। लेकिन अब सालों बाद बिग बी ने उनकी इस ख्वाहिश को पूरा कर दिया है। विद्या ने कहा, 'पा की शूटिंग के दौरान एक सीन था बच्चन सर के साथ। मैं आज रफ्त जाए तो हमें ना उठाइये गाने पर डांस करना था, लेकिन मैं आपकी मां का किरदार निभा रही थी तो मैंने मंकी डांस किया। ख्वाहिश अधूरी रह गई सर। बिग बी फिर विद्या को स्टेज पर डांस करने के लिए कहते हैं। दोनों ने फिर इसी गाने पर डांस किया। बिग बी ने आखिरकार विद्या की इस पुरानी ख्वाहिश को पूरा कर ही दिया। इस वीडियो पर फैस दोनों पर खूब प्यार लुटा रहे हैं। सभी को दोनों का डांस पसंद किया। कोई कमेंट कर रहा है कि मजा आ गया वो टैलेंटेड एक्टर्स को साथ देखकर। एक ने लिखा कि दोनों को फिर साथ कास्ट कर दो कोई।

रजनी बन घर-घर मशहूर हुई प्रिया

नई दिल्ली। प्रिया तैबुलकर ने फिल्म-टीवी दोनों ही मीडियम में काम किया था। उन्होंने फिल्मों में, धारावाहिकों में बेहतरीन अभिनय के जरिए दर्शकों के दिलों में खास जगह बनाई थी। खासकर दूरदर्शन पर साल 1985 में धारावाहिक 'रजनी' से वह दर्शकों के बीच बहुत लोकप्रिय हो गई थीं। इस धारावाहिक में उन्होंने एक गृहिणी की भूमिका निभाई थी, जो कि अत्याचार और सामाजिक बुराइयों के खिलाफ लड़ती हैं। इस धारावाहिक ने उस समय सामाजिक बदलाव लाने में अहम भूमिका निभाई थी और प्रिया तैबुलकर को घर-घर मशहूर भी कर दिया था। इसके अलावा वह कॉमेडी सीरियल 'हम पांच(1995)' का भी हिस्सा रही। इस सीरियल में भी उनके किरदार को काफी पसंद किया गया। उन्होंने मॉडलिंग में काम किया और बतौर न्यूज रीडर भी जानी की। लेकिन कहीं भी उनका मन नहीं लगा। आखिर में उन्होंने एक्टिंग की राह ही पकड़ी। प्रिया ने अपने फिल्मी करियर की शुरुआत श्याम बेनेगल की फिल्म 'अकुर (1974)' से की थी।

साई पल्लवी के साथ काम करना चाहते हैं मणिरत्नम

मुंबई। शिवकांतिकेयन और साई पल्लवी अभिनीत 'अमरन' के प्रो रिलीज इवेंट का आयोजन किया गया। प्रसिद्ध फिल्म निर्माता लोकेश कन्नगराज और मणिरत्नम भी इस फिल्म में शामिल हुए।



इस बातचीत के दौरान मणिरत्नम ने साई पल्लवी के साथ काम करने की इच्छा जताई। मणिरत्नम ने साई पल्लवी की तारीफ की। उन्होंने कहा कि वह उनके बहुत बड़े प्रशंसक हैं। निर्देशक ने

सीन से पहले पीते थे रम, कहते 'आंखों में शराब दिखनी चाहिए'

मुंबई। हॉलीवुड के बादशाह सुपरस्टार शाहरुख खान ने हाल ही में 2002 की फिल्म 'देवदास' के बारे में बात की। उन्होंने ये भी कहा कि इसके बाद उन्हें शराब की लत लग गई थी। 'देव' को प्ले करने में बहुत मेहनत लगी, लेकिन उन्होंने बेस्ट एक्टर का अवार्ड भी जीता। संजय लीला भंसाली को फिल्म ने जबरदस्त सफलता दिलाई। हालांकि, हाल ही में एक इंटरव्यू में, किंग खान ने खुलासा किया कि कैसे देव के कैरेक्टर ने उनकी जिंदगी बदल दी।
करना चाहते थे बड़े रोल : उन्होंने बताया कि कैसे उस समय वह छोटे रोलस नहीं करना चाहते थे। ऐसा इसलिए क्योंकि वह अपने दिवंगत माता-पिता को प्राउड कराना चाहते थे।
दिलीप कुमार और उत्तर कुमार के रस्ते पर चले : शरत चंद्र चट्टोपाध्याय के उन्मुख्य पर आधारित भंसाली की फिल्म में शाहरुख एक परेशान शराबी 'देव' का रोल कर

'देवदास' के बाद शाहरुख को लग गई थी शराब की लत...



रहे थे, एक ऐसा किरदार जिसे पहले उत्तम कुमार और दिलीप कुमार जैसे कई एक्टरों ने निभाया था।
फिल्म के बाद लगी शराब पीने की लत : उन्होंने कहा- मैंने उस एक हप्ते हुए आदमी को प्ले किया है, जिसके पास प्यार के लिए अपने कारण थे मैं चाहता था कि वह अस्सी हो मेने सेट पर थोड़ी शराब पी थी इससे मदद मिली, लेकिन मेने फिल्म के बाद शराब पीना शुरू कर दिया। तो यह इसका एक नकारात्मक पहलू था।
किसी कैरेक्टर में डूब जाते थे शाहरुख : शाहरुख खान जब अपने करियर के बारे में बात करते हैं, तो बताते हैं कि किसी कैरेक्टर के लिए वो उसमें डूब जाते थे। यही कारण था कि देव को प्ले करने के लिए उन्होंने शराब पी।

करने लगे मेथड-एक्टिंग ऐसे रोल की गंभीरता को ध्यान में रखते हुए, शाहरुख ने 'देव' के लिए मेथड-एक्टिंग को फॉलो करने का फैसला किया, जिसके लिए उन्हें कुछ सीन्स में शराब पीने की जरूरत थी। बैक-टू-बैक पीते थे रम

इस साल की शुरुआत में, बातचीत में शाहरुख के को-एक्टर टॉकु तल्लुआनिया ने याद किया था कि कैसे शाहरुख फिल्म के कुछ सीन्स की शूटिंग से पहले रम के बैक-टू-बैक पीने लगे थे।
एक्टिंग तो हो जाएगी पर... उन्होंने जब उनसे इस बारे में पूछा तो शाहरुख ने कहा- सर, एक्टिंग तो हो जाएगी। आंखों में शराब दिखनी नहीं है ना, उसका क्या।
ब्लॉकबस्टर हुई 'देवदास' ये किस्से इस बात को दिखाते हैं कि क्या शाहरुख खान को एक सच्चे सुपरस्टार के रूप में जाना जाता है। ऐश्वर्या राय बच्चन और माधुरी दीक्षित के साथ वाली शाहरुख खान की 'देवदास' एक ब्लॉकबस्टर हिट बन गई।

बना सबसे अमीर एक्टर फिर आखिरी वक्त में 60 हजार में बेचना पड़ा घर

इस सुपरस्टार की हर फिल्म 25 हफ्ते तक चलती थीं सिनेमाघरों में

नई दिल्ली। इंटरनेट और OTT के इस दौर में आज की नई पीढ़ी जुबली स्टार की अहमियत शायद ही समझ सकेगी। दरअसल, जुबली स्टार ये एक तमगा था, जो गुजरे जमाने के मशहूर एक्टर राजेंद्र कुमार को दिया गया था। क्योंकि, इस सुपरस्टार की हर फिल्म थिएटर में 25 हफ्तों तक गुलजार रहती थी। आज के दौर में, जहां हर हफ्ते दर्जनों फिल्मों और उससे दोगुनी वेब सीरीज रिलीज होती हैं, वहां जुबली स्टार होने की कल्पना भी मुश्किल है। हाल ही में, एक इंस्टाग्राम अकाउंट ने राजेंद्र कुमार के फोटोज के साथ एक दिलचस्प रील बनाई है, जो उनके राजद्वार करियर की कहानी बयां करती है।

इसलिए जुबली स्टार पड़ा नाम राजेंद्र कुमार ने 60 के दशक की शुरुआत में कार्टर रोड पर एक भूतिया बंगला खरीदा और फिर उनकी किस्मत रातों-रात बदल गई। 1963 से 1966 के बीच आई उनकी सभी फिल्मों में उर्वरता। उनका नाम तब जुबली कुमार के नाम से मशहूर हो गया, क्योंकि उनकी हर फिल्म थिएटर में 25 हफ्तों तक चलती थी। वे अपने समय के सबसे अमीर एक्टर में शामिल हो गए थे, लेकिन उन्हें कभी कोई अवार्ड नहीं मिला। फिर 1970 में राजेश खन्ना के आगमन के साथ ही उनके करियर का सितारा ढलने लगा। अब उन्हें सपोर्टिंग रोल के ऑफर मिलने लगे और आर्थिक स्थिति बिगाड़ने लगी। 1980 में, उन्होंने अपने बेटे कुमार गौरव को लॉन्च करने का फैसला किया। कुमार गौरव की पहली फिल्म 'लव स्टोरी' सुपरहिट रही, लेकिन उसके बाद उनकी कोई भी फिल्म नहीं चली।



आखिरी दिनों में बेचना पड़ा था बंगला बेटे के लिए लगातार फिल्म में बनाने के चलते राजेंद्र को अपना बंगला भी बेचना पड़ा। उन्होंने 60 हजार में अपना बंगला राजेश खन्ना को बेच दिया और उस रात रोते रहे। 68 की उम्र में उन्हें ब्रह्म कैंसर हुआ, लेकिन राजेंद्र ने अपनी शर्तों पर जीने का फैसला किया। दवा खाने से उन्होंने मना कर दिया और अपने बेटे के जन्मदिन की अगली रात हार्ट अटैक से उनकी मौत हो गई। इस तरह, एक अमीर सुपरस्टार की जिंदगी का अंत बेहद दर्दनाक रहा। ये कहानी न केवल उनके संघर्ष और स्टारडम की है, बल्कि ये कहानी जिंदगी के चढ़ाव और उतार की है। ये कहानी जिंदगी में मिलने वाली सफलता और असफलता की भी है। ये कहानी हमें ये भी बताती है कि ऊंचे से ऊंचे मुकाम पर पहुंचने के बाद भी संघर्ष कैसे जारी रहता है।

